



## ГРАД СКОПЈЕ

Врз основа на Програмата на активности од областа на заштитата на животната средина на подрачјето на град Скопје за 2023 година („Службен гласник на град Скопје“ бр. 7/23), а во врска со Одлуката за определување на максимален износ за доделување на поединечна субвенција за надоместување на дел од трошоците на домаќинствата на граѓаните на подрачјето на градот Скопје за чистење на оџаци за 2023 година („Службен гласник на Град Скопје“ број 12/23), Градот Скопје објавува

### ЈАВЕН ПОВИК

**за субвенционирање на домаќинствата на граѓаните на подрачјето на градот Скопје за надоместување на дел од трошоците за чистење на оџаци за 2023 година**

#### 1. Опис на Јавниот повик

1.1. Предмет на јавниот повик е доделување на финансиски средства за надоместување на дел од трошоците на домаќинствата на граѓани на подрачјето на град Скопје со цел чистење на оџаци за 2023 година.

1.2. Финансиските средства за надоместување на дел од трошоците направени за чистење на оџаци се во нето износ најмногу до 1.200,00 денари по домаќинство. Данокот на личен доход е на товар на Град Скопје.

1.3 На Јавниот повик за надоместување на дел од трошоците на домаќинствата на граѓаните за чистење на оџаци може да учествуваат граѓани чие живеалиште е на подрачјето на Град Скопје (општините во градот: Аеродром, Гази Баба, Кисела Вода, Карпош, Чаир, Шуто Оризари, Центар, Ѓорче Петров, Бутел, Сарај) кои ги исполнуваат условите од точка 2 на овој повик и ја доставиле потребната документација од точка 3 потточка 3.2 на повикот.

1.4 Јавниот повик ќе трае од денот на објавување вклучувајќи ги реализираните активности за чистење оџаци од 01.01.2023 година заклучно со 31.10.2023 година, односно до искористување на средствата предвидени за оваа намена со Буџетот на Град Скопје за 2023 година.

1.5 Пристигнатите барања во Архивата на Град Скопје ќе бидат евидентирани со точно време на поднесување (датум, час и минута) и истите ќе бидат разгледувани по редослед според датумот и времето на пристигнувањето и ќе важи правилото „прв дојден прв услужен“.

1.6 Јавниот повик е објавен на web страната на Град Скопје ([www.skopje.gov.mk](http://www.skopje.gov.mk)), во печатени медиуми (и тоа во најмалку еден дневен весник на македонски јазик и на јазикот што го зборуваат најмалку 20% од граѓаните кои зборуваат службен јазик различен од македонскиот) и во електронски медиуми.

## **2. Услови за учество на Јавниот повик:**

Барателот за учество на Јавниот повик е потребно да ги исполни следниве услови:

- Да е жител на подрачјето на град Скопје (општините во градот: Аеродром, Гази Баба, Кисела Вода, Карпош, Чаир, Шуто Оризари, Центар, Ѓорче Петров, Бутел, Сарај);
- Адресата на реализираното чистење да се совпаѓа со адресата на живеење од лична карта која е на име на барателот;
- Чистењето на оџакот да е извршено од стручно лице вработено во фирма со шифра на дејност 81.22 согласно со Националната класификација на дејност регистрирана во Централен регистар на Република Северна Македонија;
- Објектот каде што ќе биде чистен оџакот да не е во фаза на градба;
- Да поседува оригинална фискална сметка за извршено чистење на оџакот со датум од 01.01.2023 година се до исцрпувањето на средствата од буџетот наменет за Јавниот повик, но не подоцна од 31.10.2023 година; и
- Да поседува оригинална потврда издадена од оџачар за извршено чистење на оџакот со датум од 01.01.2023 година се до исцрпувањето на средствата од буџетот наменет за Јавниот повик, но не подоцна од 31.10.2023 година

## **3. Начин на пријавување на Јавниот повик**

3.1. Право на учество на овој Јавен повик имаат граѓаните со живеалиште на подрачјето на град Скопје (во општините: Аеродром, Гази Баба, Кисела Вода, Карпош, Чаир, Шуто Оризари, Центар, Ѓорче Петров, Бутел, Сарај), кои ќе го исчистат оџакот на своето живеалиште и ќе поднесат барање во Архивата на Град Скопје.

3.2. За надоместување на дел од трошоците за чистење на оџакот барателот е должен преку Архивата на Град Скопје Скопје во затворен плик со назнака: До Сектор за заштита на животната средина – Комисија за субвенционирање на домаќинства за чистење на оџаци за 2023 година да ја поднесе следната документација:

- Пополнето барање за субвенционирање на домаќинствата на граѓаните на подрачјето на град Скопје за надоместување на дел од трошоците за чистење на оџаци за 2023 година (барањето ќе биде објавено на интернет страницата на Градот Скопје: [www.skopje.gov.mk](http://www.skopje.gov.mk));
- Нотарски заверена изјава дека барателот е согласен неговите лични податоци да се користат исклучиво за ова субвенционирање, чистењето е извршено на адреса од лична карта и објектот каде што ќе биде чистен оџакот не е во фаза на градба (пример на изјавата ќе биде објавен на интернет страната на Градот Скопје: [www.skopje.gov.mk](http://www.skopje.gov.mk)).
- Копија од предната страна на трансакциска сметка (исклучиво лична на барателот, не ополномоштена од трето лице), а барателите кои немаат

постојани примања да бидат регистрирани во Управата за јавни приходи со отварање на свој профил за данок на личен доход;

- Оригинал фискална сметка за извршено чистење на оџакот;
- Оригинал потврда од оџачар за извршено чистење на оџакот.

3.3. Потврда за извршено чистење на оџакот треба да биде издадена на име на барателот и истата да се совпаѓа со адресата на живеење согласно поднесеното барање.

3.4. Само едно лице од домаќинството во тековната година може само еднаш да аплицира за добивање на субвенција за надоместување на дел од трошоците за чистење на оџаци.

#### **4. Начин на спроведување на јавниот повик**

За утврдување на исполнувањето на условите за доделување на финансиски средства, Градоначалникот на Град Скопје формира Комисија за субвенционирање на домаќинства за чистење на оџаци во 2023 година.

Исплатата на средствата ќе се врши сукцесивно според редот на пристигнати барања, се до исполнување на предвидениот буџет за оваа намена.

Кога ќе бидат исцрпени предвидените финансиски средства, Градот Скопје ќе го објави завршувањето на Јавниот повик.

За барањата кои се комплетни, навремени и ги исполнуваат условите согласно точка 2 од повикот, Комисијата дава предлог до Градоначалникот за доделување на финансиски средства на барателите.

Градоначалникот на Град Скопје по предлог на комисијата донесува Решение за доделување на финансиски средства.

Комисијата ги известува барателите чии барања се отфрлени како некомплетни, ненавремени и кои не ги исполнуваат условите согласно точка 2 од повикот.

С К О П Ј Е